



2024/1508

27.5.2024

DEĊIŻJONI TAL-KUNSILL (PESK) 2024/1508

tas-27 ta' Mejju 2024

li temenda d-Deċiżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-17 ta' Marzu 2014, il-Kunsill adotta d-Deċiżjoni 2014/145/PESK ⁽¹⁾.
- (2) Fil-konklużjonijiet tiegħu tal-24 ta' Frar 2022, il-Kunsill Ewropew ikkundanna bl-aktar mod qawwi possibbli l-aggressjoni militari mhux provokata u mhux ġustifikata tal-Federazzjoni Russa kontra l-Ukrajna. Bl-azzjonijiet militari illegali tagħha, ir-Russja qed tikser b'mod serju d-dritt internazzjonali u l-prinċipji tal-Karta tan-Nazzjonijiet Uniti, u qed iddgħajef is-sigurtà u l-istabbiltà Ewropej u globali. Il-Kunsill Ewropew appella għat-thejjija u l-adozzjoni urġenti ta' pakkett ta' sanzjonijiet individwali u ekonomiċi ulterjuri. Il-Kunsill Ewropew appella lir-Russja u lill-formazzjonijiet armati appoġġati mir-Russja biex iwaqqfu l-kampanja ta' diżinformazzjoni tagħhom.
- (3) Fil-konklużjonijiet tiegħu tal-21 u t-22 ta' Marzu 2024, il-Kunsill Ewropew afferma mill-ġdid l-appoġġ sod tal-Unjoni għall-indipendenza, is-sovranità u l-integrità territorjali tal-Ukrajna fi hdan il-fruntieri tagħha rikonoxxuti internazzjonalment u d-dritt inerenti tagħha ta' awtodifiża kontra l-aggressjoni Russa. Huwa appella wkoll għal aktar passi biex tiddgħajef il-kapaċità tar-Russja li tkompli għaddejja bil-gwerra ta' aggressjoni tagħha, inkluż bit-tishih tas-sanzjonijiet.
- (4) Il-Federazzjoni Russa impenjat ruhha f'kampanja sistematika u internazzjonali ta' manipulazzjoni tal-media u distorsjoni tal-fatti sabiex issaħħaħ l-istrategija tagħha ta' destabilizzazzjoni tal-pajjiżi ġirien tagħha, u tal-Unjoni u l-Istati Membri tagħha. B'mod partikolari, il-propaganda kienet immirata ripetutament u konsistentement lejn il-partiti politiċi Ewropej, speċjalment matul il-perjodi elettorali, kif ukoll lejn is-soċjetà ċivili, il-persuni li jfittxu l-ażil, il-minoranzi etniċi Russi, il-minoranzi tal-generu, u l-funzjonament tal-istituzzjonijiet demokratiċi fl-Unjoni u fl-Istati Membri tagħha.
- (5) Sabiex tiġġustifika u tappoġġa l-gwerra ta' aggressjoni tagħha kontra l-Ukrajna, il-Federazzjoni Russa impenjat ruhha f'azzjonijiet ta' propaganda kontinwi u miftiehma mmirati lejn is-soċjetà ċivili fl-Unjoni u l-pajjiżi ġirien, li jgħawġu u jimmanipulaw b'mod gravi l-fatti.
- (6) Dawk l-azzjonijiet ta' propaganda twasslu permezz ta' għadd ta' mezzi tal-media taħt il-kontroll permanenti dirett jew indirett tat-tmexxija tal-Federazzjoni Russa. Tali azzjonijiet jikkostitwixxu theddida sinifikanti u diretta għall-ordni pubbliku u s-sigurtà tal-Unjoni. Dawk il-mezzi tal-media huma essenzjali u strumentali biex imexxu l-quddiem u jappoġġaw l-aggressjoni kontra l-Ukrajna, u għad-destabilizzazzjoni tal-pajjiżi ġirien tagħha.
- (7) Fid-dawl tal-gravità tas-sitwazzjoni, huwa xieraq li jiġu adottati aktar miżuri restrittivi.
- (8) B'mod partikolari, il-Kunsill iqis li jenhtieg li żewġ persuni u entità waħda responsabbli għal, li jappoġġaw jew li jimplimentaw azzjonijiet jew politiki li jipperikolaw jew jheddu l-integrità territorjali, is-sovranità u l-indipendenza tal-Ukrajna jinżiedu mal-lista ta' persuni, entitajiet u korpi soġġetti għal miżuri restrittivi li tinsab fl-Anness tad-Deċiżjoni 2014/145/PESK.
- (9) Għalhekk, jenhtieg li d-Deċiżjoni 2014/145/PESK tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness tad-Deċiżjoni 2014/145/PESK huwa emendat f'konformità mal-Anness ta' din id-Deċiżjoni.

⁽¹⁾ Id-Deċiżjoni tal-Kunsill 2014/145/PESK tas-17 ta' Marzu 2014 dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna (ĠU L 78, 17.3.2014, p. 16).

Artikolu 2

Din id-Deciżjoni għandha tidhol fis-seħħ fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-27 ta' Mejju 2024.

Għall-Kunsill

Il-President

J. BORRELL FONTELLES

ANNEX

Il-persuni u l-entità li ġejjin jinżiedu mal-lista ta' persuni, entitajiet u korpi li tinsab fl-Anness tad-Deciżjoni 2014/145/PESK:

Persuni

	Isem	Informazzjoni għall-identifikazzjoni	Ragunijiet	Data tal-ejenkar
"1753.	Artem Pavlovich MARCHEVSKIY magħruf ukoll bħala Artem Pavlovich MARCHEVSKIJ magħruf ukoll bħala Artëm Pavlovič MARČEVSKIJ (Артем Павлович МАРЧЕВСКИЙ)	Funzjoni: Politiku Produttur tal-Media Propagandista Data tat-twelid: 5.7.1988 Post tat-twelid: Kyiv, USSR, issa Ukraine Nazzjonalità: Ukraina, Izraeljana Sess: raġel Numru ta' Identifikazzjoni tat-Taxxa: 3232824038	Artem Marchevskiy huwa eks politiku Ukren, li huwa assoċjat mill-qrib ma' Viktor Medvedchuk, eks politiku u negozjant Ukren. Minn April 2022 Artem Marchevskiy kien qed jiġi investigatin <i>absentia</i> mill-Uffiċċju Nazzjonali tal-Investigazzjoni tal-Ukrajna għal atti kontra l-Ukrajna. Artem Marchevskiy kellu rwol ewlieni fl-akkwist ta' marka tal-media, Voice of Europe u l-inkorporazzjoni tal-attività tagħha f'kumpanija b'responsabbiltà limitata bl-istess isem domiciljata fi Praga. Bħala l-kap mohbi ta' Voice of Europe, Artem Marchevskiy kellu rwol strumentali fit-tixrid ta' diżinformazzjoni miftiehma u narrattivi preġudikati bl-ghan li jdghajfu l-kredibbiltà u l-immagni pubblika tal-Ukrajna u l-isforzi tagħha biex tiddefendi ruhha kontra l-gwerra ta' aggressjoni tar-Russja. Artem Marchevskiy uża Voice of Europe bħala mezz biex jiġu ffinanzjati riżorsi finanzjarji maħsuba għar-rimunerazzjoni tal-propagandisti, u għall-bini ta' network ta' influwenza li jgħaqqad lil Medvedchuk u lill-assoċjati tiegħu mar-rappreżentanti tal-partiti politiċi fl-Ewropa. Għalhekk, Artem Marchevskiy qed jappoġġa u jimplimenta azzjonijiet u politiki li jdghajfu u jheddu l-integrità territorjali, is-sovranità u l-indipendenza tal-Ukrajna.	27.5.2024

	Isem	Informazzjoni għall-identifikazzjoni	Raġunijiet	Data tal-eLENkar
1754.	Viktor Volodymyrovych MEDVEDCHUK magħruf ukoll bħala Viktor Volodymyrovič MEDVED-ČUK (bir-Russu: Виктор Владимирович МЕДВЕДЧУК; (bl-Ukren: Віктор Володимирович МЕД-ВЕДЧУК;	Funzjoni: Politiku, Negozjant, Sid de facto ta' mezz tal-media Data tat-twelid: 7.8.1954 Post tat-twelid: Pochet, Krasnoyarsk Krai, USSR (issa Russian Federation) Nazzjonalità: Russa Sess: raġel Numru ta' Identifikazzjoni tat-Taxxa: 1994214296	Viktor Medvedchuk huwa eks politiku u negozjant Ukren, li kien il-proponent ewlieni ta' politika favur ir-Russja fl-Ukrajna u li ppromwova politiki u azzjonijiet mahsuba biex idgħajfu l-kredibbiltà u l-legittimità tal-Gvern tal-Ukrajna. Viktor Medvedchuk għandu rabtiet personali mill-qrib mal-President tal-Federazzjoni Russa Vladimir Putin u huwa assoċjat miegħu. Permezz tal-assoċjati tiegħu, fosthom Artem Marchevskyi, Viktor Medvedchuk ikkontrolla l-mezzi tal-media Ukreni u użahom biex ixerred propaganda favur ir-Russja fl-Ukrajna u lil hinn minnha. Wara l-bidu tal-gwerra ta' aggressjoni tar-Russja kontra l-Ukrajna, Viktor Medvedchuk xerred narrattivi ta' propaganda Russi dwar il-gwerra, li jdghajfu s-sovranià tal-Ukrajna. Għal dak l-ghan, f'April 2023 Viktor Medvedchuk waqqaf moviment politiku fir-Russja msejjah 'Another Ukraine'. Mal-assoċjati u l-entitajiet assoċjati tiegħu, fosthom Marchevskyi u l-istazzjon tal-media Voice of Europe, Viktor Medvedchuk kompli jiffinanzja u jwettaq operazzjonijiet ta' influwenza mmirati lejn partiti politiċi u politiċi individwali fl-Ewropa. Dawk l-attivitajiet kienu jinkludu l-provvista ta' riżorsi finanzjarji lil atturi politiċi individwali fl-Ewropa. Viktor Medvedchuk mexxa u żamm kontroll fuq l-attivitajiet malizzjużi ta' Marchevskyi u Voice of Europe, bl-użu tad-direzzjoni de facto ta' Voice of Europe minn Marchevskyi. Għalhekk, Viktor Medvedchuk qed jappoġġa u jimplimenta azzjonijiet u politiki li jdghajfu u jheddu l-integrità territorjali, is-sovranià u l-indipendenza tal-Ukrajna.	27.5.2024"

Entitajiet

	Isem	Informazzjoni għall-identifikazzjoni	Raġunijiet	Data tal-ejenkar
"426.	VOICE OF EUROPE S.R.O.	Indirizz: Krakovská 583/9, 110 00 Prague, Czech Republic Post tar-registrazzjoni: Prague, Czech Republic Data tar-registrazzjoni: 14.3.2023 Numru ta' registrazzjoni: CZ05185327 Post prinċipali tan-negozju: Czech Republic	Voice of Europe huwa mezz tal-media online, involut f'kampanja sistematika u internazzjonali ta' manipulazzjoni tal-media u distorsjoni tal-fatti sabiex tissahhah id-destabbilizzazzjoni tal-Ukrajna, u tal-Unjoni u tal-Istati Membri tagħha, u biex tiġi ġġustifikata l-gwerra ta' aggressjoni tar-Russja kontra l-Ukrajna. Voice of Europe jmexxi sit web u għandu kontijiet fuq Facebook, YouTube, Telegram u X li jxerrdu b'mod attiv diżinformazzjoni relatata mal-Ukrajna u jippromwovi narrattivi foloz favur il-Kremlin dwar il-gwerra ta' aggressjoni tar-Russja kontra l-Ukrajna. Voice of Europe huwa ffinanzjat u dirett b'mod sigriet minn Viktor Medvedchuk permezz tal-assocjat tiegħu Artem Marchevskyi. Voice of Europe huwa għodda strumentali biex jinxterdu diżinformazzjoni miftiehma u narrattivi preġudikati bl-ghan li jdghajfu l-kredibbiltà u l-immagni pubblika tal-Ukrajna u l-isforzi tagħha biex tiddefendi lilha nnifisha kontra l-gwerra ta' aggressjoni Russa. Barra minn hekk, Voice of Europe ntuża bħala mezz biex jiġu ffinanzjati riżorsi finanzjarji mahsuba għar-rimunerazzjoni tal-propagandisti, u l-bini ta' network ta' influwenza li jgħaqqad lil Medvedchuk u lill-assocjati tiegħu mar-rappreżentanti tal-partiti politiċi fl-Ewropa. Għalhekk, Voice of Europe qed jappoġġa azzjonijiet materjali u finanzjarji li jdghajfu u jheddu l-integrità territorjali, is-sovranià u l-indipendenza tal-Ukrajna.	27.5.2024"